

بِسْمِ اللَّهِ الرَّحْمَنِ الرَّحِيمِ

علمی رابطہ ادب اسلامی کے زیر اہتمام

ڈاکٹر محمد حمید اللہ تعزیتی سکی نار کی رو داد

ڈاکٹر محمود الحسن عارف

ڈاکٹر محمد حمید اللہ آسمان علم و تحقیق پر چکنے والے ایسے درخشندہ ستارے تھے، جنہوں نے بیسویں صدی کے نصف آخر میں اپنی علمی اور فکری تابتیوں سے ایک دنیا کو منور کیا، وہ ایک طرف اقبال کا مردموں نے تھے اور دوسری طرف ”رزم حق و باطل“، میں فولاد بن کر اترنے والے مرد مجاہد..... انہوں نے دوسو کے قریب کتابیں اور ایک ہزار کے قریب مقالات بطور یادگار اپنے پیچھے چھوڑنے ہیں جو رہتی دنیا تک ان کی یاد دلاتے رہیں گے۔

ڈاکٹر محمد حمید اللہ کی علمی اور تحقیقی خدمات کو خراج تھیں ادا کرنے اور ان کی یادوں اور خوبصوروں کو عام کرنے کے لیے ”علمی رابطہ ادب اسلامی“ پاکستان نے ایک سیمینار منعقد کرنے کا پروگرام بنایا تھا، یہ سکی نار آواری ہوٹل لاہور کے خوبصورتی سے بجے ہوئے شائع ہال میں مورخہ 26 مئی ۲۰۰۳ کو سہ پہر 4 بجے انعقاد پذیر ہوا۔

اس روز ڈاکٹر محمد حمید اللہ کی شخصیت سے عقیدت رکھنے والے علمی رابطہ ادب اسلامی کے ہاذوق ارکین بڑی تعداد میں شائع ہال میں وقت سے پہلے ہی جمع ہو گئے اور وقت سے پہلے ہی ہال بھر گیا۔

سیمینار کی صدارت گورنر پنجاب جناب خالد مقبول ماحب نے کرنا تھی، جو کہ

علم و ادب کی دنیا سے دلی محبت رکھتے ہیں، لیکن چونکہ وزیر اعظم پاکستان..... بھی اس روز لا ہور میں تھے، اس لیے ان کی مصروفیات کئی گناہ گئی تھیں، اس کے باوجود وہ تشریف لائے اور ان کی آمد کے ساتھ ہی پروگرام کا آغاز کر دیا گیا۔

سُلْطَنِ سِکِّرِ زَرِی کے فرائض عالمی رابطہ ادب اسلامی پاکستان کے سیکریٹری ڈاکٹر زاہد اشرف نے انجام دیئے اور صدر مجلس کے ساتھ سُلْطَنِ پرمولانا حافظ فضل الرحمن ڈاکٹر ظہور احمد اظہر جناب مجتب الرحمن شامی جناب حامد الحق حقانی اور حاجی نذیر احمد جلوہ افروز ہوئے۔ جب کہ حاضرین اور شرکاء میں پنجاب یونیورسٹی، مختلف کالجوں اور دینی اداروں سے تعلق رکھنے والی ممتاز شخصیات رونق افروز تھیں۔

تلاوت کی سعادت ڈاکٹر قاری محمد طاہر نے حاصل کی، انہوں نے سورۃ حم سجدہ کی آیات نہایت خوشحالی سے تلاوت فرمائیں، جن میں ایمان اور عمل صالح کرنے والوں کو اپنے انجام کی بشارت دی گئی ہے۔

بعد ازاں جامعہ اشتر فیہ لا ہور سے تعلق رکھنے والے ”قاری ذیکی اللہ“ نے نہایت عمدہ انداز میں..... نبی اکرم صلی اللہ علیہ وآلہ وسلم کی بارگاہ میں ہدیہ نعمت پیش کیا۔

مولانا حافظ فضل الرحمن (صدر عالمی رابطہ ادب اسلامی، پاکستان) نے اپنے تعارفی کلمات میں مہماں ان گرامی خصوصاً صدر مجلس جناب خالد مقبول گورنر پنجاب کی آمد کا شکریہ ادا کیا، جو اپنی گوناگوں مصروفیات کے باوجود اپنا تجھی وقت نکال کر یہاں تشریف لائے، انہوں نے کہا کہ صدر مجلس کا یہ عمل ان کی اہل علم و ادب سے محبت کی پچی دلیل ہے۔

انہوں نے کہا کہ یوں تو بر عظیم پاک و ہند کی سر زمین سے ان گنت علماء اور فضلاء اٹھے ہیں، لیکن بیسویں صدی کے دو اہل علم اپنی مثال آپ ہیں، جن میں سے ایک مولانا ابو الحسن علی ندوی اور دوسرے ڈاکٹر محمد حمید اللہ ہیں..... اول الذکر نے سیکڑوں کتابوں کی تصنیف و تالیف کے ساتھ ساتھ عالمی رابطہ ادب اسلامی کی تاسیس کی، جس کے دفاتر اس وقت 14 اسلامی ملکوں میں کام کر رہے ہیں، جب کہ ڈاکٹر محمد حمید اللہ نے اسلامی موضوعات پر..... جدید انداز تحقیق اپناتے ہوئے سینکڑوں کتابیں اور مقالات تصنیف و تالیف فرمائیں، دور کے مسلمانوں کی صحیح سمت میں رہنمائی فرمائی۔

انہوں نے کہا کہ میڈیا کے ذریعے اسلام کے خلاف جو پروپیگنڈہ ہو رہا ہے اس کے لیے عالمی رابطہ ادب اسلامی جیسی تنظیموں کی ضرورت پہلے سے کئی گناہ ہو گئی ہے۔ انہوں نے بتایا کہ عالمی رابطہ ادب اسلامی سال روائی کے دوران میں مجموعی طور پر تین علمی سیمینار منعقد کرے گا۔ ایک سیمینار جنوری میں منعقد کیا جا پکا ہے۔ دوسرے سیمینار کے لیے آج آپ اہل علم و فضل کو دعوت دی گئی ہے اور سال روائی کے تیسرا اور آخری پروگرام دسمبر 2003ء میں اسلام آباد میں منعقد کیا جائے گا۔

اس موقع پر گورنر صاحب کو چونکہ وزیرِ اعظم پاکستان کو..... رخصت کرنے کے لیے ایئر پورٹ جانا تھا، اس لیے انہیں تعارفی کلمات کے بعد..... دعوتِ سخن دی گئی ہے۔ انہوں نے اپنی تقریر میں ڈاکٹر محمد حمید اللہ کی شخصیت کو زبردست خراج عقیدت پیش کیا۔..... انہوں نے کہا کہ ڈاکٹر صاحب حقیقت میں بہت بڑے محقق تھے اور ایسے لوگ ملک اور قوم کا فیض سرمایہ ہوتے ہیں۔ انہوں نے عالمی رابطہ ادب اسلامی پاکستان کو ڈاکٹر محمد حمید اللہ سیمینار کے انعقاد پر مبارک بادی۔ انہوں نے کہا کہ ڈاکٹر محمد حمید اللہ نے اپنی تحقیقات کی بنیاد پر ہوش حقائق پر کھلی ہے۔

انہوں نے کہا کہ ڈاکٹر صاحب نے اپنے خطبات بہاولپور میں پہلا خطبہ، قرآن مجید پر دیا ہے اور قرآن مجید کے حوالے سے انہوں نے جو پچھہ بیان کیا، اس کے لیے انہوں نے ہوش دلائل دیئے ہیں۔ ڈاکٹر حمید اللہ نے اس بات کے لیے کہ قرآن مجید میں کوئی تحریف و تبدیلی نہیں ہوئی، ایک جرمن محقق کا حوالہ دیا ہے، جس نے قرآن مجید کے بیالیں ہزار نسخے جمع کیے اور ان کا باہمی تقابل کیا تو وہ اس نتیجے پر پہنچا کہ ان تمام نسخوں کا باہمی تقابل کرنے کے باوجود ان میں کوئی اختلاف نہیں دیکھا گیا، سو اے معمولی سے اعرابی اختلاف کے جب کہ توریت اور انجلی کے متعلق تو یہ بات بھی معلوم نہیں ہے کہ یہ کتابیں کس زبان میں نازل ہوئی تھیں۔

انہوں نے کہا کہ ڈاکٹر صاحب جو بات بیان کرتے وہ مدلل ہونے کے ساتھ مربوط ہوتی اور پھر اتفاق کی بات یہ ہے کہ وہ بڑے ”روشن خیال“ عالم تھے۔ انہوں نے مختلف مسائل اور مختلف فرقوں کا ذکر کرتے ہوئے یہ موقف اختیار کیا کہ چونکہ مختلف فقہی مسائل نبی اکرم ﷺ کی سنت ہی کی پیروی کرتے ہیں، کوئی کسی سنت یا حدیث کا تسلیع کر رہا ہے، تو کوئی کسی دوسری سنت اور

حدیث کا اس کی وجہ یہ ہے کہ اللہ تعالیٰ کو اپنے نبی صلی اللہ علیہ وآلہ وسلم سے محبت تھی اور اللہ تعالیٰ یہ چاہتا ہے کہ اس کے محبوب کی تمام سنتیں قیامت تک زندہ اور نے عمل رہیں..... اس طرح مختلف فرقوں اور مالک کے وجود کو جواز بھی فراہم ہوتا ہے اور اس کی نہیں اور عملی بنیاد بھی ملتی ہے۔

انہوں نے کہا کہ ڈاکٹر محمد حمید اللہ کی ایک خدمت یہ ہے کہ انہوں نے نہایت سادہ انداز میں اسلام کا خلاصہ پیش کیا، وہ اتنے آسان اور عام فہم انداز میں بات کرتے تھے کہ وہ پڑھنے والے کے دل و دماغ میں اترتی چلی جاتی تھی، میں نے ان سے زیادہ آسان اور عام فہم انداز والا کوئی اور مصنف نہیں دیکھا۔

صدر مجلس نے اس بارے میں روزے نماز، حج اور زکوٰۃ کے متعلق ڈاکٹر صاحب کی تحریروں کا حوالہ دیتے ہوئے فرمایا کہ انہوں نے ”روزے“ پر بحث کرتے ہوئے لکھا ہے کہ اسلام میں روزے 30 ہیں اور شوال کے ۶ روزے مسنون ہیں۔ یوں کل روزے 36 ہیں۔ اور چونکہ اسلامی تعلیمات کی روزے ہر عمل کا ثواب دس گناہ ملتا ہے، اس لیے 36 کو اگر 10 سے ضرب دیا جائے تو جواب آتا ہے۔ یہ سال کے دنوں کی تعداد کے برابر ہے، اس طرح مسلمانوں کا روزے کا تصور ہمہ گیر اور آفاقی ہے۔

نماز کے متعلق انہوں نے لکھا ہے کہ مسلمانوں کی نماز ساری کائنات کی عبادت کا خلاصہ ہے، چنانچہ مسلمانوں کا قیام درختوں کی عبادت کی نمائندگی کرتا ہے، جو حالت قیام میں اللہ تعالیٰ کی عبادت میں مصروف ہیں۔ روئے چوپالیوں کی عبادت کا اظہار ہے، جو حالت روئے میں رہتے ہوئے اللہ تعالیٰ کی بندگی کرتے ہیں، جب کہ سجدہ جمادات کی عبادت کا نجوم ہے، جو ہمیشہ سجدے کی حالت میں رہتے ہیں۔

انہوں نے ”حج“ کا فلسفہ بھی واضح کرتے ہوئے لکھا ہے کہ مکہ مکرمہ کو ام القریٰ، یعنی تمام بستیوں اور تمام شہروں کا مرکز قرار دیا گیا ہے اور حرم اقدس کو اللہ تعالیٰ کا گھر اور بیت اللہ شریف میں لگا ہوا جگر سود..... ایک روایت کی روئے اللہ تعالیٰ کا ہاتھ ہے اور ہر مسلمان اس پر ہاتھ رکھ کر یا اس کو چوم کر..... گویا اللہ تعالیٰ کے ہاتھ پر بیعت کرتا ہے اور اس کے بعد ”طواف“ گویا اس پر اظہار شکر ہے

اور اس کی تعداد سات اس لیے رکھی کہ وہ دنوں کی تعداد کے برابر ہے اور یوں سات کا عدد تسلیل اور دوام کی طرف اشارہ کرتا ہے۔ اس لیے کہ یہ سات دن اسی طرح بار بار آتے ہیں اور زمانہ اسی طرح آگے کی طرف بڑھ رہا ہے۔

سمیٰ کے فلسفے کا ذکر کرتے ہوئے انہوں نے لکھا ہے کہ یہاں حضرت ہاجرہ اور اسماعیل علیہ السلام کا واقعہ و نما ہوا تھا۔ اس سے ایک ماں کی محبت اپنی اولاد کے لیے ظاہر ہوتی ہے، اسلام نے اس کو عبادت کا درجہ دے کر یہ واضح کیا کہ اللہ کو اپنے بندوں سے اس سے زیادہ محبت ہے جتنی کرام اسماعیل علیہما السلام کو حضرت اسماعیل علیہ السلام سے تھی۔

اسی طرح انہوں نے زکوٰۃ کا فلسفہ بیان کرتے ہوئے لکھا ہے کہ قرآن مجید میں اللہ تعالیٰ نے زکوٰۃ کے مصارف کے تذکرے کے دوران میں فقراء اور مساکین کے دو لفظ استعمال کیے ہیں، جس کا مقصد یہ ہے کہ اگرچہ لغوی اعتبار سے فقیر اور مسکین میں کوئی زیادہ فرق نہیں، لیکن قرآن یہ چاہتا ہے کہ اس طرح غرباً اور مساکین کو دو حصے دیئے جائیں۔

اسلام میں غیر مسلموں کو جو مذہبی آزادی حاصل ہے ڈاکٹر محمد حمید اللہ نے اس پر بھی بہت لکھا ہے۔ انہوں نے بتایا کہ اسلام میں غیر مسلموں کو مذہبی آزادی حاصل ہے اور اسلام ان سے رواداری اور مساوات کا سلوک کرنے کی تعلیم دیتا ہے۔

انہوں نے کہا کہ ڈاکٹر محمد حمید اللہ کے خیالات میں بڑے وسعت تھی، وہ بذات خود بھی بہت سی غیر مسلم زبانیں جانتے اور ان میں تصنیف و تالیف کرتے تھے، انہوں نے لکھا ہے کہ اسلامی تاریخ میں جو پہلی یونیورسٹی صفحہ کے نام سے قائم ہوئی، اس میں صحابہ کرام کو مذہبی تعلیم دینے کے علاوہ مختلف زبانوں کی تعلیم بھی دی جاتی تھی، چنانچہ ایک صحابی کو آپ ﷺ نے عبرانی کی تعلیم حاصل کرنے کی ہدایت فرمائی۔

ڈاکٹر صاحب خواتین کے حقوق کے بڑے دائیٰ تھے، انہوں نے اپنی کتب میں عورتوں کے حقوق کے بارے میں بہت کچھ تحریر کیا ہے۔ ان کے خیال میں اسلام میں عورت اور مرد میں حقوق و مراحتات رکھتے ہیں، عہد نبوی ﷺ کی مثالیں پیش کرتے ہوئے انہوں نے لکھا ہے کہ نبی ﷺ کے

زمانہ میں صحابیات زندگی کے تمام شعبوں میں مردوں کے ساتھ کام کرتی تھیں، حتیٰ کہ آپ ﷺ نے ایک خاتون کو شہر کی منڈی کی مانیٹر گنگ کے لیے بھی مقرر فرمایا تھا۔ یہ اس بات کی علامت ہے کہ اسلام میں عورتوں کو بڑے حقوق حاصل ہیں، اپنی گفتگو کے آخر میں انہوں نے اس بات پر زور دیا کہ ہمارے اس دور کے مستشرقین کو بھی ڈاکٹر محمد حمید اللہ جیسی ہنری، علمی اور فکری پختگی اختیار کرنی چاہیے۔

ڈاکٹر محمد عبد اللہ ڈاکٹر محمد حمید اللہ کی علم حدیث میں خدمات

گورنر صاحب سینیٹر سے چلے گئے تو اس کے بعد شعبہ اسلامیات (پنجاب یونیورسٹی) کے استاد ڈاکٹر محمد عبد اللہ نے ”ڈاکٹر حمید اللہ کی علم حدیث میں خدمات“ کے عنوان سے مقالہ پڑھا، انہوں نے اپنے مقالہ میں ڈاکٹر حمید اللہ کی علم حدیث میں خدمات کا جائزہ لیتے ہوئے تفصیل سے اس کا پس منظر بیان کیا اور کہا کہ اخیسویں صدی کی دھائی کا دوسرا نصف اور ستر کی دھائی کا بڑا حصہ تیری دنیا کے لیے بالعموم اور اسلامی دنیا کے لیے بالخصوص ہنگاموں، سیاسی عدم استحکام اور فکری انتشار کا دور تھا۔ اس دور میں مستشرقین نے علم حدیث کے متقلق بنیادی بحثیں اٹھائیں، اس ضمن میں انہوں نے جرمن مستشرق ڈاکٹر پر گنگ اور گولڈز یہر کا خصوصی طور پر حوالہ دیا کہ ان حضرات کا یہ خیال ہے کہ یہ معلوم کرنا آسان نہیں کہ یہ احادیث کہاں تک اصلی ہیں اور وہ روایات جنہیں بعد میں جمع کیا گیا اور ان کی تعداد کو چھ لاکھ سے کم کر کے سات ہزار پچھتر تک لایا گیا وہ قابل اعتبار نہیں ہیں اور کسی باوثوق ذریعہ سے ان کی چھان بین کرنا بھی ناممکن ہے۔ انہوں نے کہا کہ مستشرقین کے خیالات کا اثر اسلامی دنیا پر بھی پڑا، بالخصوص ہندوستان اور مصر اس سے متاثر ہوئے اور یہاں انکار حدیث کی مختلف تحریکیں ابھریں۔ ان حالات میں ڈاکٹر حمید اللہ کے کام کی اہمیت بڑھ جاتی ہے۔

ڈاکٹر صاحب معروف معمتوں میں محدث نہیں تھے چنانچہ انہوں نے حدیث کی خدمت کا کام روایتی علماء اور متكلمین کے انداز میں انجام نہیں دیا تاہم انہوں نے مستشرقین اور ان کے متاثرین کے منج اور طریق کا رکوشوری طور پر سمجھا، ان کی حکمت عملی کا مونانا بصیرت کی روشنی میں جائزہ لے کر تاریخ حدیث اور جیت حدیث میں انتہائی قابل قدر خدمات انجام دیں، انہوں نے ڈاکٹر حمید اللہ کی خدمات

حدیث کا جائزہ لیتے ہوئے بتایا کہ ان کی تصانیف تین طرح کی ہیں:

۱۔ مستقل تصانیف

۲۔ مقالات و خطبات

۳۔ احادیث سے اخذ و استنباطات

انہوں نے ڈاکٹر صاحب کی عملی خدمات کا جائزہ لیتے ہوئے صحیفہ ہمام بن محبہ اور الوثائق الیسا یہ کا خاص طور پر ذکر کیا۔ صحیفہ ہمام بن محبہ کی اشاعت کے ساتھ ڈاکٹر محمد حمید اللہ کا ۲۷ صفحات پر مشتمل دیباچہ بہت اہمیت کا حامل ہے اور تاریخ حدیث کے حوالے سے بہت اہم دستاویز کی حیثیت رکھتا ہے ایک جگہ وہ خود لکھتے ہیں کہ یہ دیباچہ بتائے گا کہ حدیث نبوی کی تاریخ میں صحیفہ ہمام بن محبہ کو کیا درجہ اور کیا اہمیت حاصل ہے۔

جناب حفیظ الرحمن قریشی..... صحیفہ ہمام بن محبہ

اگلے مقرر جناب حفیظ الرحمن قریشی تھے، جن کا تعلق ادارہ نوابی وقت سے ہے۔ ان کے مقالہ کا عنوان تھا صحیفہ ہمام بن محبہ۔ انہوں نے کہا کہ ڈاکٹر صاحب کے تحقیقی شاہ پاروں میں سب سے اہم صحیفہ ہمام بن محبہ ہے، ڈاکٹر غلام جیلانی بر ق مرحوم سے کسی نے ان کے انکار حدیث سے رجوع کے بارے میں پوچھا تو انہوں نے جواب دیا کہ صحیفہ ہمام بن محبہ دیکھنے کے بعد ان کو حدیث کے بارے میں اپنے نظریات پر نظر ثانی کی توفیق نصیب ہوئی۔ انہوں نے کہا کہ ہماری پختہ رائے یہ ہے کہ اگر منکرین حدیث اس پر ڈاکٹر صاحب کے فاضلانہ مقدمے کو کھلے دل سے پڑھ لیں تو انہیں بھی اپنے مزاعومات کے باطل ہونے کا یقین ہو جائے گا۔ فاضل مقرر نے اپنے مقالہ میں صحیفہ ہمام بن محبہ کی تدوین و اشاعت پر روشنی ڈالتے ہوئے بتایا کہ صحابی رسول ﷺ حضرت ابو ہریرہ نے اپنے شاگرد ابو عقبہ ہمام بن محبہ کے لیے "صحیفہ اصحاب" کے نام سے ایک مجموعہ مرتب کیا۔ تحقیق کے مطابق یہ نسخہ 58ھ سے پہلے کی تالیف ہے کیونکہ 58ھ میں حضرت ابو ہریرہؓ نے ام المؤمنین حضرت عائشہؓ کا جنازہ پڑھایا اور اس کے ایک سال بعد 59ھ میں 78 سال کی عمر میں آپؐ کا انقال ہو گیا۔

حضرت ہمام بن منبہ کا تعلق یمن سے تھا وہ حضرت ابو یہرہؓ کے ارشد تلامذہ میں سے تھے وہ اپنے بھائی اور محدث وہب بن منبہ سے عمر میں بڑے تھے ان کا انتقال 101 یا 102ھ میں ہوا۔ یہ مجموع جو بالکل ابتدائی زمانہ میں لکھا گیا، اس بات کی دلیل ہے کہ عہد صحابہ ہی میں حدیث کی جمع و کتابت کا عمل شروع ہو گیا تھا، یہ حضرت ہمام بن منبہؓ اپنے زمانہ کے معروف حدیث تھے اور حضرت امام بخاریؓ کے دادا استاد ہیں، چنانچہ ان کی حدیثوں کا بردا حصہ صحیح بخاری میں من عن نقل کیا گیا ہے فاضل مقرر نے اس بات پر زور دیا کہ ڈاکٹر محمد حمید اللہ کے ہاں بلا کی تحقیق تھی اور وہ اپنے موضوع کے مختلف پہلوؤں پر بڑی گہری بصیرت رکھتے تھے۔

ڈاکٹر قاری محمد طاہر..... ڈاکٹر محمد حمید اللہ کے چند تفرزات

ڈاکٹر صاحب گورنمنٹ کالج فیصل آباد، شعبہ اسلامیات کے سابق استاد اور عالمی رابط ادب اسلامی پاکستان کی مجلس منظمه کے رکن ہیں۔ انہوں نے اپنے فاضلانہ مقالہ میں ڈاکٹر محمد حمید اللہ کے تفرزات پر روشنی ڈالتے ہوئے کہا کہ وہ بہت سے مسائل میں عام لوگوں سے مختلف رائے رکھتے تھے، ڈاکٹر صاحب مرحوم ڈارون کے نظریہ ارتقاء کو تسلیم کرتے تھے جب کہ عام علماء اس کے مخالف ہیں۔ اسی طرح ڈاکٹر صاحب محدود انداز میں موسیقی کے جواز کے حق میں تھے، نظام حکومت کے بارے میں جب ان سے پوچھا گیا کہ اسلام کس طرح کا نظام حکومت چاہتا ہے تو انہوں نے کہا ان کے خیال میں اسلام میں کوئی بھی نظام حکومت متعین نہیں ہے۔ نظام حکومت چاہے جمہوری ہو یا آمرانہ یا کسی اور طرز کا، ڈاکٹر محمد حمید اللہ کے خیال میں اسلام ان میں سے کسی خاص طرز حکومت کا نہ تو داعی ہے اور نہ ہی اس کی مخالفت کرتا ہے، ڈاکٹر صاحب کا یہ نظریہ عام علماء کے نظریات سے متصادم ہے، جو عصر حاضر میں اسلام کے شورائی نظام حکومت کے قائل ہیں۔ فاضل مقرر نے ڈاکٹر محمد حمید اللہ کے خواتین کے بارے میں خیالات کا بھی جائزہ لیا اور کہا کہ اگرچہ انہوں نے زندگی بھر شادی نہیں کی، لیکن وہ خواتین کے حقوق کے بارے میں بڑی منفرد آراء رکھتے تھے۔

ڈاکٹر انور محمد خالد..... ڈاکٹر محمد حمید اللہ اپنے خطوط کے آئینے میں معروف سیرت نگار، مصنف، ادیب اور عالمی رابطہ ادب اسلامی فرع فیصل آباد کے صدر ڈاکٹر انور محمد خالد نے اپنے فاضلانہ مقالہ میں ڈاکٹر محمد حمید اللہ کی خطوط نویسی پر اظہار خیال کیا۔ انہوں نے کہا کہ ڈاکٹر صاحب کثیر التصانیف شخصیت تھے، ان کی گونا گوں مصروفیات میں سے ایک اہم مصروفیت خطوط نویسی بھی تھی، ان کے پاس روزانہ بے شمار خطوط آتے تھے جن کے جوابات ڈاکٹر صاحب تصنیف و تالیف و ترجمہ کے ساتھ ساتھ اپنے ہاتھ سے تحریر کرتے۔ ان خطوط میں بہت سے علمی و فقہی مسائل بھی زیر بحث آتے۔ اس طرح ان کے خطوط علم و ادب کا گراں ما یہ سرمایہ ہیں، البتہ ڈاکٹر صاحب نے نہ تو ان کا کوئی ریکارڈ رکھا اور نہ فوٹو کا پیان محفوظ رکھیں وہ چونکہ سارا کام خود اپنے ہاتھ سے انجام دیتے تھے، اس لیے ان خطوط کی نقول نہیں رکھی جاسکیں، اپنے ایک دوست کے نام ڈاکٹر صاحب نے ایک خط میں لکھا کہ مجھے بعض اوقات تیس تیس خطوط کے جوابات روزانہ لکھنا پڑتے ہیں، جس سے میرا علمی کام بھی متاثر ہو رہا ہے، دنیا کے اسلام کے اس عظیم ترین محقق اور منفرد علمی شخصیت کے خطوط میں کیسے کیسے معارف و مسائل حل کیے گئے ہوں گے، اس کا انداز نہیں لگایا جاسکتا۔ بہر حال ڈاکٹر صاحب کے خطوط کو جمع کرنے کی کوئی شعوری کوشش ہونی چاہیئے تاکہ مرحوم کی علمی و تحقیقی باトون سے زیادہ سے زیادہ استفادہ کیا جاسکے۔

ڈاکٹر محمد احسن عارف..... اردو دارہ معارف اسلامیہ اور ڈاکٹر محمد حمید اللہ ڈاکٹر محمد احسن عارف نے اپنے مقالہ میں کہا: یوں تو دنیا میں ہر روز لاکھوں انسان آ اور جا رہے ہیں اور یہ سلسلہ..... تاقیامت اسی طرح جاری رہے گا، لیکن..... اس دنیا میں کچھ لوگ ایسے بھی ہوتے ہیں کہ جب وہ اپنی زندگی کا سفر طے کر کے رخصت ہوتے ہیں، تو ایک عالم ان کی یاد میں میں بے قرار اور بے کل ہو جاتا ہے اور تاریخ کے ایوانوں میں ان کا تذکرہ ہمیشہ کے لیے ثابت ہو جاتا ہے، ایسے ہی لوگوں کے متعلق کہا جاتا ہے۔

ثبت است بر جریدہ عالم دوام ما

ڈاکٹر محمد حمید اللہ مرحوم بھی ایک ایسی ہی دل آؤز شخصیت کے مالک تھے وہ بیک وقت

دنیاۓ اسلام کے عظیم ترین محقق، ماہر قانون، عالم دین، سیرت نگار اور داعی و مبلغ اسلام تھے۔ انہوں نے اپنی زندگی کو ”کارہائے نمایاں“ کے لیے کچھ اس طرح وقف کیے رکھا کہ جب وہ اپنا کام مکمل کر کے رخصت ہوئے تو پورے عالم اسلام میں افسر دگی اور بچل محسوس کی گئی۔

ڈاکٹر محمد حمید اللہ کی شخصیت کے یوں توبییوں گوشے ہیں اور ہر ایک گوشہ اس لائق ہے کہ اس پر پوری توجہ کے ساتھ علمی انداز میں کام کیا جائے۔ آج کے سینیاریو ہم نے جس موضوع کا انتخاب کیا ہے وہ چنگاب یونیورسٹی کی عظیم تصنیف ”اردو دائرہ معارف اسلامیہ اور ڈاکٹر محمد حمید اللہ“ کا موضوع ہے۔

انہوں نے کہا کہ ”اردو دائرہ معارف اسلامیہ“، عظیم پاک و ہند کے اہل علم و فضل کی ایک الیک مشترک کا وہش ہے، جسے ساری دنیاۓ اسلام میں سراہا گیا ہے، بلکہ نامور ادیب اور سکالر علامہ حسام الدین راشدی مرحوم کے بقول ”تو پاکستان میں فقط یہی ایک کامِ نجیہہ، پاکیزہ، دائمی رہنے والا اور علمی طور پر ہم سب کو زندہ رکھنے والا ہے۔“ ڈاکٹر محمد حمید اللہ اس موضوع علیہ کی اہمیت سے بخوبی واقف تھے اور اردو دائرہ معارف اسلامیہ کو ہمیشہ ان کی سر پرستی اور معاونت حاصل رہی ہے۔ مرحوم کا اس شعبے سے تعلق کب قائم ہوا؟ اس سلسلے میں دفتر کے کاغذات دیکھنے سے اندازہ ہوتا ہے کہ یہ سلسلہ اردو دائرہ معارف اسلامیہ کے آغاز سے ہی قائم ہو گیا تھا اور اس کے اختتام تک برابر جاری رہا۔ ان کا اردو دائرہ معارف اسلامیہ میں طبع ہونے والا پہلا مقالہ ”آئین“ کے عنوان پر ہے..... جو حرف الف کی تختی میں واقع ہے، اور ان کا آخری مقالہ ”یہود“ کے عنوان پر ہے، جو حرف یا کی پئی میں واقع ہے۔ اس طرح انہوں نے اس کی ابتداء سے لے کر اس کے اختتام تک برابر اس علمی منصوبے کے ساتھ تعاون کیا، درمیان میں ایک وقت ایسا بھی آیا کہ جب انہیں صدر شعبہ کے طور پر شعبے کا چارج سنھالنے کی دعوت دی گئی۔

ڈاکٹر صاحب کے لکھے ہوئے مقالات کی فہرست میں آئین، ابرہہ، آبنوں، احادیث، احمد، ایلاف، امۃ، بدرو، بعث، بیہہ، ثقیف (بنو)، حدیبیہ، نعم، حنین، خط، خدق، خبیر، الدینوری، حضرت نسیب بنت جوش، علامہ السرخی، سلیمان بن منصور، طائف، (حضرت) علی بن ابی طالب، (حضرت) عمر بن

الخطاب ” عمرو بن امية مركزی مقال ”سیرت حضرت محمد صلی اللہ علیہ وآلہ وسلم“، عہد نبوی میں نظم و نسق مملکت، رسول اکرم صلی اللہ علیہ وآلہ وسلم بطور مقتن معاقل، معراج، میزانیہ اور یہود..... وغیرہ کے مقالات شامل ہیں۔ امام ابوحنیفہ پر ان کا لکھا ہوا مقالہ طبع نہیں ہوا..... یہ مقالہ تلکہ اردو دارہ معارف اسلامیہ میں طبع ہوگا۔

ان مقالات پر ایک نظر ڈالنے سے پتہ چلتا ہے کہ ان میں سے بیشتر کا تعلق نبی اکرم صلی اللہ علیہ وآلہ وسلم کی سیرت طیبہ خصوصاً غزوہ اور عائلی زندگی سے تھا۔

پروفیسر عبدالجبار شیخ ڈاکٹر محمد حمید اللہ کی للہیت

پروفیسر عبدالجبار شیخ اس سینیار میں شرکت کے لیے خصوصی طور پر سیالکوٹ سے تشریف لائے تھے۔ انہوں نے اپنی فاضلانہ تقریر میں ڈاکٹر محمد حمید اللہ کی سادگی، ان کے اخلاص اور ان کی للہیت پر اظہار خیال کرتے ہوئے کہ باوجود اس بات کہ ڈاکٹر محمد حمید اللہ بہت بڑے محقق، مؤرخ اور سیرت نگار تھے، لیکن ان میں اہل علم والا دادھا اور وہ غرہ موجود نہ تھا جو کہ عام طور پر ہمارے ہاں کی ایک روایت بن چکا ہے۔ وہ ہر شخص کو خندہ پیشانی سے ملتے اور جو بھی سوال پوچھا جاتا ہو اپنی بساط کی حد تک اس کا صحیح جواب دیتے۔ وہ کبھی کسی کو مایوس نہیں لوتاتے تھے۔ انہوں نے ایک محقق ہونے کے ساتھ ساتھ داعی الی اللہ کے اوصاف بھی اپنائے رکھے۔ چنانچہ ان کی تبلیغ و دعوت سے بے شمار لوگوں نے اسلام قبول کیا، انہوں نے کہا کہ آج کے دور کے سارے مسلمان محققین کو ڈاکٹر محمد حمید اللہ کا انداز اختیار کرنا چاہیے۔

مولانا حامد حقانی، ایم این اے

مولانا حامد حقانی، جو سینیز مولانا سمیع الحق کے صاحبزادے اور اکوڑہ خٹک سے متعدد مجلہ عمل کے رکن قومی اسسلی ہیں، نے اپنی گفتگو میں ڈاکٹر محمد حمید اللہ کو خراج عقیدت پیش کرتے ہوئے کہا کہ ڈاکٹر صاحب جیسی شخصیات روز روپیدا نہیں ہوتیں، وہ یقیناً قوم اور ملک کا سرمایہ ہیں۔ انہوں نے عالمی رابطہ ادب اسلامی اور اس کے رہنماؤں کو مبارک دیتے ہوئے کہا کہ انہوں نے ڈاکٹر محمد حمید اللہ سینیار کا

انعقاد کر کے وقت کی ایک اہم ضرورت کو پورا کیا ہے، انہوں نے کہا کہ عالمی رابطہ اسلامی جسی تنظیمیں ملک و قوم کا سرمایہ ہوتی ہیں۔ ہم چاہتے ہیں کہ صوبہ سرحد میں بھی اس تنظیم کے دفاتر کام کریں اور اسی طرح کے سینئار ہم بھی اپنے علاقہ میں کروائیں، اس سلسلہ میں جو بھی تعاون ہوگا اس سے دریغ نہیں کیا جائے گا۔

ڈاکٹر ظہور احمد اظہر..... ڈاکٹر محمد حمید اللہ کی شخصیت خطبات بہاؤ پور کے آئینے میں عالمی رابطہ ادب اسلامی کی پاکستان شاخ کے بانی اور سابق صدر، ڈاکٹر ظہور احمد اظہر نے اپنے مقالہ میں ڈاکٹر محمد حمید اللہ کی تحقیقی و علمی خدمات کو سراہتے ہوئے کہا کہ ڈاکٹر صاحب امت مسلمہ کا سرمایہ تھے۔ انہوں نے کہا، یہ ہمارا قومی الیہ ہے کہ جب کوئی شخصیت زندہ ہوتی ہے تو ہم اسے نظر انداز کر دیتے ہیں اور جب وہ انقال کر جائے تو ہم اس پر سینئار منعقد کرتے ہیں۔ انہوں نے کہا کہ ڈاکٹر محمد حمید اللہ کی وفات کے بعد پاکستان میں ان کی خدمات کو سراہنے کے جو پروگرام منعقد ہوئے یقیناً قابل قدر ہیں، لیکن ان کی زندگی میں ہم نے ان کے ساتھ کوئی اچھا سلوک نہیں کیا، ڈاکٹر محمد حمید اللہ قیام پاکستان کے بعد پاکستان میں بڑی آرزوئیں لے کر آئے تھے، لیکن بہت جلد وہ مایوس ہو گئے اور بالآخر وابس فرانس چلے گئے۔

پروفیسر عبدالقیوم قریشی سابق وائس چانسلر اسلامیہ یونیورسٹی بہاول پور ہماری طرف سے شکریہ کے مستحق ہیں کہ انہوں نے وقت کے تقاضوں کا ادراک کرتے ہوئے ڈاکٹر محمد حمید اللہ کو دعوت دی اور ان کے خطبات کا اہتمام کیا۔ یہ خطبات اس وقت ایک کتاب حوالہ بن چکے ہیں اور ڈاکٹر صاحب کے خیالات کا بہت اچھا مجموعہ ہیں، لیکن پاکستان کی باقی جامعات نے ڈاکٹر صاحب کو بلا نے اور اس طرح کے خطبات کے اہتمام کی ضرورت ہی نہیں تھی۔

انہوں نے کہا ڈاکٹر محمد حمید اللہ کی عظمت کا اس واقعہ سے اندازہ ہوتا ہے کہ ایک سینئار میں ان کی معروف فرانسیسی محقق ڈاکٹر موریس بوکالیے سے ملاقات ہوئی۔ پوچھنے پر اس نے بتایا کہ اس نے ”بائل قرآن اور سائنس“ کے عنوان سے جو کتاب لکھی ہے اس کی وجہ یہ تھی کہ ڈاکٹر حمید اللہ کے ترجمہ

قرآن مجید سے سورہ رحمن کی آیت مرچ ابھرین یلتقیان یعنی ”اس نے دو سمندروں کو ملا دیا“ لیکن وہ آپس میں ملتے نہیں، کوایک فرانسیسی امیر البحر نے پڑھا جس کی زندگی سمندروں میں گزری تھی تو وہ بڑا حیران ہوا۔ اس نے کہا یہ کون شخص ہے جس نے یہ بات دریافت کی ہے، کیونکہ اس کا علم تو مجھے ہے کہ کہاں کھارے اور میٹھے سمندر آپس میں ملتے ہیں۔ جب اسے بتایا گیا کہ یہ بات تو چودہ سال پہلے کی نازل شدہ کتاب میں موجود ہے اور یہ اس کا ترجمہ ہے تو وہ بڑا حیران ہوا۔ اس واقعہ نے بوکا لیے کو اس بات کی ترغیب دی کہ وہ قرآن کا سائنسی اصولوں کے مطابق جائز ہے کہ آیا قرآن حکیم سائنس کے مطابق پورا اترتتا ہے یا نہیں، چنانچہ اس نے یہ معروف کتاب لکھی، اس سے اندازہ کیا جاسکتا ہے کہ ڈاکٹر محمد حمید اللہ کی خدمات کتنی گراں قدر ہیں۔

محب الرحمن شامی، مدیر اعلیٰ روز نامہ پاکستان

جناب محب الرحمن شامی نے اپنے صدارتی کلمات میں عالمی رابطہ اسلامی کی مجلس انتظامیہ خصوصاً مولا نافضل الرحیم اور ڈاکٹر محمد احسان عارف کو اس سیمینار کے کامیاب انعقاد پر مبارک باد دیتے ہوئے کہا کہ یہ سیمینار وقت کی ضرورت تھی۔ انہوں نے کہا کہ میں نے اپنی زندگی میں بہت سے سیمینارز میں شرکت کی ہے، لیکن عام طور پر اس طرح کے سیمیناروں میں موضوع کے حوالے سے بات کم ہوتی ہے اور ادھر ادھر کی باتیں زیادہ جب کہ یہ سیمینار اس اعتبار سے بڑا کامیاب رہا ہے کہ اس میں تمام مقررین نے مکمل طور پر موضوع کو ہی پیش نظر رکھا ہے۔

انہوں نے ڈاکٹر محمد حمید اللہ کی خدمات کو شاندار الفاظ میں خراج تحسین پیش کرتے ہوئے کہا کہ وہ سمجھتے ہیں اگر ڈاکٹر محمد حمید اللہ پاکستان میں بھی ہوتے تو شاید وہی کام کرتے جو فرانس میں رہ کر انہوں نے کیا، اس لیے کہ ان جیسے لوگوں کے لیے زمان و مکان کی کوئی حیثیت نہیں ہوتی۔

ڈاکٹر محمد حمید اللہ نے تعلیمات اسلامی بورڈ کے ایک ممبر کی حیثیت سے جس میں مولا نا سید سلیمان ندوی، مفتی محمد شفیع اور مولا نا ظفر احمد انصاری جیسے لوگ بھی شامل تھے، جو خدمات انجام دیں وہ ہماری تاریخ کا ایک سنہرہ باب ہیں۔ تعلیمات اسلامی بورڈ پہلی دستور ساز اسمبلی کو نفاذ اسلام کی

سفرشات مرتب کرنے کا کام انجام دینے کے لیے بنایا گیا تھا اور اس وقت کی "دستوریہ" نے یہ فیصلہ کیا تھا کہ اس بورڈ کی منظوری کے بغیر کوئی بھی قانون نہیں بنایا جا سکتا تھا، اس اعتبار سے یہ بورڈ بڑی اہمیت کا حامل تھا۔ انہوں نے کہا کہ ہم لوگ کھلے نعروں پر یقین رکھتے ہیں۔ خواجہ ناظم الدین کے خلاف ہم نے جلد بازی کا مظاہرہ کرتے ہوئے جلوس نکال کر ہم نے ان کو برخاست کرنے کی راہ ہموار کی، لیکن میں آپ کو اندر کی بات بتاتا ہوں کہ ان کی بطریقی کا فیصلہ پاکستان میں نہیں بلکہ واشنگٹن میں ہوا تھا۔ امریکیوں کی رائے تھی کہ تعلیمات اسلامی بورڈ جیسا ادارہ قائم کر کے وہ پاکستان کو فنڈ امنٹل شیٹ (بنیاد پرست ریاست) بنارہے ہیں۔ انہوں نے کہا جا رے فیصلے باہر ہوتے ہیں اور ہم ان پر صاد کرتے ہیں۔ انہوں نے کہا ڈاکٹر محمد حمید اللہ کمشنٹ کے بڑے پکے تھے۔ ان کی ریاست حیدر آباد نے تقسیم ہند کے وقت فیصلہ کیا کہ وہ اپنی آزادانہ حیثیت قائم رکھے گی اس سلسلہ میں نظام حیدر آباد نے ایک وفد سلامتی کو نسل اور اقوام میں بھیجا، جس میں ڈاکٹر صاحب بھی تھے۔ ابھی یہ وفراتے ہی میں تھا کہ بھارت نے اس ریاست پر غاصبانہ کر لیا۔ اس پر ڈاکٹر محمد حمید اللہ نے فیصلہ کیا کہ وہ ہندوستان کی شہریت نہیں لیں گے، مگر انہوں نے فرانس کی شہریت بھی قبول نہ کی اور ساری زندگی غریب الوطنی میں گزار دی۔ انہوں نے کہا کہ انہیں برطانیہ سے شدید نفرت تھی، جس نے تقسیم ہند کے موقع پر شدید ترین بے ایمانی اور بد عہدی کا مظاہرہ کیا تھا۔ اس لیے انہوں نے اپنی زندگی اور مالک کے سفر تو کیے، لیکن وہ کبھی برطانیہ نہ گئے، جس سے معلوم ہوتا ہے کہ وہ اپنے قول کے بڑے پچے تھے۔ انہوں نے اس بات پر زور دیا کہ آج کے دور میں ڈاکٹر محمد حمید اللہ جیسے محقق پیدا ہونے چاہئیں اور ان کا تحقیقی انداز ہماری دوسری جامعات اور ان کے اساتذہ کو بھی اپنانا چاہیے۔

اجلاس کے اختتام پر، حاجی نذیر احمد صاحب نے مرحوم کے رفع درجات کے لیے خشوع و خضوع سے ذعاء کی اور پھر اجلاس برخاست ہو گیا۔